

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాబ్జభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
ఏకాదశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.



శ్రీకృష్ణపరబ్రహ్మణే నమః

**అథ శ్రీమహాభారతే సభాపర్వాంతర్గత
లోకపాలసభాఖ్యానాహ్వయ పర్వణి ఏకాదశో ధ్యాయః
నారద ఉవాచ**

ఇతిహాసోపవేదాశ్చ వేదాంగాని చ సర్వశః ।
 గ్రహో యజ్ఞాశ్చ సోమశ్చ దేవతాశ్చాపి సర్వశః ॥ 11-32 ॥

సావిత్రీ దుర్గతరణీ వాణీ సప్తవిధా తథా ।
 మేధా ధృతిశ్శ్రుతిశ్చైవ ప్రజ్ఞా బుద్ధిర్యశః క్షమా ॥ 11-33 ॥

సామాని స్తుతిగీతాని గాధాశ్చ వివిధాస్తథా ।
 భాష్యాణి తర్కయుక్తాని దేహవంతి విశాంపతే ॥ 11-34 ॥

నాటకా వివిధాః కావ్యాః కథాఖ్యాయికారికాః ।
 తత్రతిష్ఠంతి తే పుణ్యాః యే చాన్యే గురుపూజకాః ॥ 11-35 ॥

క్షణా లవా ముహూర్తశ్చ దివా రాత్రిస్తథైవ చ ।
 అర్థమాసాశ్చ మాసాశ్చ ఋతవః షట్ చ భారత ॥ 11-36 ॥

సంవత్సరాః పంచయుగమ్ అహోరాత్రశ్చతుర్విధః ।
 కాలచక్రం చ తద్దివ్యం నిత్యమక్షయమవ్యయం ॥ 11-37 ॥

ధర్మచక్రం తథా చాపి నిత్యమాస్తే యుధిష్ఠిర ॥ 11-38 ॥

అదితిర్దితిర్దనుశ్చైవ సురసా వినతా ఇరా ।
 కాళికా సురభీ దేవీ సరమా చాథ గౌతమీ ।
 ప్రభా కద్రూశ్చ వై దేవ్యా దేవతానాం చ మాతరః ॥ 11-39 ॥

రుద్రాణీ శ్రీశ్చ లక్ష్మీశ్చ భద్రా షష్ఠీ తథాఽపరా ।
 పృథివీ గాం గతా దేవీ హ్రీస్సాహా కీర్తిరేవ చ ॥ 11-40 ॥

సురా దేవీ శచీ చైవ తథా పుష్టిరరుంధతీ ।
 సంవృత్తిరాశా నియతిః సృష్టిరేవీ రతిస్తథా ॥ 11-41 ॥

ఏతాశ్చాన్యాశ్చవై దేవ్య ఉపతస్థుః ప్రజాపతిమ్ ॥ 11-42 ॥

ఆదిత్యా వసవో రుద్రా మరుతశ్చాశ్వినావపి ।

విశ్వేదేవాశ్చ సాధ్యాశ్చ పితరశ్చ మనోజవాః ॥ 11-43 ॥

ఇతి శ్రీమహాభారతే సభాపర్వాంతర్గత

లోకపాలసభాఖ్యానాహ్వాయ పర్వణి ఏకాదశాధ్యాయే ద్వాదశశ్లోకాః



సుభాషితమ్

వర్ణానాం దేవతానాం చ నిత్యత్వాన్న క్రమస్వతః ।
వ్యక్తిక్రమం బ్రహ్మ బుద్ధౌ అపేక్ష క్రమ ఉచ్యతే ॥

అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।
గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవంతు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయఃకాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥

